



சிவகாசி மாநகரத்துக்கு வருகை தந்த திராவிடர் கழகத் தலைவர் ஆசிரியர் கி. வீரமணி அவர்களை சிவகாசி மாநகர தி.மு.க.வின் சார்பில் மாநகரச் செயலாளர் உதயசுரியன் வரவேற்றார். உடன் தி.க. மாவட்ட தலைவர் திருப்பதி, தி.மு.க. பொதுக்குழு உறுப்பினர் பாலராஜ், மாவட்ட பிரதிநிதி இராஜேஸ் ஆகியோர் உடன் இருந்தனர்.

நாகர்கோவில் மாநகர வடக்குப் பகுதி!

6 வது வட்டக் கழக நிர்வாகிகள் ஆலோசனைக் கூட்டம்!

மாவட்டச் செயலாளர் ரெ.மகேஷ் ஆலோசனை வழங்கினார்!

கன்னியாகுமரி, ஆக.22- கன்னியாகுமரி கிழக்கு மாவட்டம், நாகர்கோவில் மாநகர வடக்கு பகுதி, 6 வது வட்டக் கழக நிர்வாகிகள் ஆலோசனைக் கூட்டமானது 6வது வட்டக் கழக செயலாளர் எம்.கே.ராஜன் தலைமையில், நாகர்கோவில் மாநகர வடக்கு பகுதி செயலாளர் இ.ஜைவகர் முன்னிலையில் 19.08.2026, புதன்கிழமை அன்று மாலை 6.30 மணியளவில் நாகர்கோவில், பள்ளி விளை, ரேஷன் கடை அருகில் உள்ள ராஜேந்திரன் இல்ல வளாகத்தில் வைத்து நடைபெற்றது.

கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர் வழக்கறிஞர் ரெ.மகேஷ் கலந்து கொண்டு கழக வளர்ச்சி பணிகள் தொடர்பாக நிர்வாகிகளுக்கு ஆலோசனைகள் வழங்கினார்.

ஆலோசனைக் கூட்டத்தில் நாகர்கோவில் மாநகர இளைஞர் அணி துணை அமைப்பாளர் N.ராஜேஷ், மாநகர தொழிலாளர் அணி துணை அமைப்பாளர் எஸ். பார்த்திபன், கழக நிர்வாகிகள்



N.ராஜேந்திரன், M.K.சேகர், T.பிரபுசங்கர், N.சிலவிங்கம், செ.மணிகண்டன், A.பரந்தாமன், சி.சிம்சோன் உட்பட பகுதி, வட்டக் கழக நிர்வாகிகள், கழக சார்பு அணிகளின் நிர்வாகிகள், B.L.A 2, B.L.C மற்றும் கழக நிர்வாகிகள் பலர் கலந்து கொண்டனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டது.

வருகின்ற உள்ளாட்சித்

தேர்தலில் வெற்றி பெறும் வகையில் அதற்கான களப் பணிகளை இன்றே தொடங்கி செயல்படுத்துவது என தீர்மானிக்கப்பட்டது. கழக பணியினை தொய்வின்றி நடத்த கழகத் தலைவர் கட்டளையை ஏற்று நடக்கவும், மாவட்டக் கழகம் அறிவிக்கும் பணிகளை செல்வனே நிறைவேற்றி கழகம் மீண்டும் ஆட்சி அமைக்க அயராது பாடுபட வேண்டும்

என தீர்மானிக்கப்பட்டது. கடந்த தமிழ்நாடு சட்டமன்றத் தேர்தலில் கழக வேட்பாளருக்காக உழைத்த கழக நிர்வாகிகளுக்கும், மதச் சார்பற்ற முற்போக்கு கூட்டணி கட்சியினருக்கும் மற்றும் வாக்களித்த அனைத்து வாக்காள பெருமக்களுக்கும் மாவட்ட தி.மு.க.கழகம் மற்றும் நாகர்கோவில் மாநகர வடக்கு பகுதி கழகம் சார்பாக நன்றி தெரிவிக்கப்பட்டது.

மைனாரிட்டி த.வெ.க. ஆட்சியில் நுகர்பொருள் வாணிபக் கழகக் கிட்டங்கிகளில்

3வது நாளாக சுமை தூக்கும் தொழிலாளர்கள் வேலைநிறுத்தம்!

பொது விநியோகப் பொருட்கள் விநியோகம் பாதிக்கும் அபாயம்!

தேனி, ஆக. 22- தேனி மாவட்டம் ஆண்டிபட்டி அருகே வைகை அணை சாலையில் அமைந்துள்ள தமிழ்நாடு நுகர்பொருள் வாணிபக் கழக கிட்டங்கி உள்ளிட்ட மாவட்டம் முழுவதிலும் உள்ள கிட்டங்கிகளில், தமிழ்நாடு நுகர்பொருள் வாணிபக் கழக சுமை தூக்குவோர் மாநில பாதுகாப்பு சங்கம்' சார்பில் பல்வேறு கோரிக்கைகளை வலியுறுத்தி நேற்று 3வது நாளாக தொழிலாளர்கள் காலவரையற்ற வேலைநிறுத்தப் போராட்டத்தில் ஈடுபட்டனர்.

சங்க அங்கீகாரம், கூலி உயர்வு உள்ளிட்ட பல்வேறு நியாயமான கோரிக்கைகளை முன்வைத்து இது தொடர்பாக சென்னை உயர் நீதிமன்றம் உத்தரவிட்டும், இதுவரை சங்க அங்கீகாரத்திற்கான தேர்தல் நடத்தப்படவில்லை என தொழிலாளர்கள் குற்றம் சாட்டுகின்றனர்.

இதில் நீதிமன்ற உத்தரவுபடி சங்க அங்கீகார தேர்



தலை உடனடியாக நடத்த வேண்டும்.

தற்காலிகப் பணியாளர்களின் பெயர்களை வருகைப் பதிவேட்டில் சேர்க்க வேண்டும்.

சிகப்பு அட்டை வைத்துள்ள தொழிலாளர்களுக்கு, முன் தேதியிட்ட கூலி உயர்வுடன் கூடிய பச்சை அட்டை வழங்க வேண்டும். இக்கோரிக்கைகளை வலியுறுத்தி மாவட்டச் செயலாளர் முருகன் தலைமையில் மாவட்டம் முழுவதும் போராட்டம் தீவிரமடைந்து

ள்ளது. தேனி, ஆண்டிபட்டி, உத்தம்பாளையம், சில்ல மரத்து பட்டி, போடி மற்றும் பெரியகுளம் ஆகிய 6 இடங்களில் இயங்கி வரும் தமிழ்நாடு நுகர்பொருள் வாணிபக் கழக கிட்டங்கிகளிலும் பணிகள் முற்றிலும் முடங்கியுள்ளன. இந்த வேலைநிறுத்தப் போராட்டத்தின் காரணமாக ரேஷன் கடைகள், அங்கனவாடி மையங்கள், அரசு மருத்துவமனைகள், காவல் உணவுத் திட்டம், அம்மா உணவுகங்கள், சிறைச்சா

லைகள் மற்றும் தீயணைப்பு நிலையங்களுக்கு செல்ல வேண்டிய அத்தியாவசியப் பொது விநியோகப் பொருட்கள் தங்கு தடையின்றி செல்வதில் பெருமளவில் பாதிப்பு ஏற்படும் சூழல் உருவாகியுள்ளது. எனவே, மைனாரிட்டித் தலைவர்கள் உடனடியாக போராட்டத்தி் தொழிலாளர்களின் கோரிக்கைகளை நிறைவேற்ற வேண்டும் எனப் பொதுமக்கள் மற்றும் சமூக ஆர்வலர்கள் கோரிக்கை விடுத்துள்ளனர்.

கோமாளிக்கூத்தும், தற்குறி தர்பாரும்!

வரலாற்று பெருமை மிகுந்த தமிழ்நாடு சட்டப்பேரவை தற்போது நடைபெற்று வருகிறது.

தமிழ்நாடு அரசின் எதிர்காலம், வளங்கள், தொழில்வளம், கல்வித்தரம், சுகாதார மேம்பாடு, மாணவர் நலம், நடுத்தர, எளிய, ஒடுக்கப்பட்ட, விளிம்பு நிலை மக்களின் நல்வாழ்வு உள்ளிட்ட பல்வேறு திட்டங்கள் தீட்டப்படவும், சில திட்டங்கள் சேர்க்கப்படவுமான ஆளுங்கட்சி, எதிர்க்கட்சி என அன்றாடம் பணியாற்றும் நிகழ்வுகள் நடந்தேறிய நாட்களை நாம் நன்றாகவே அறிவோம்.

ஆனால் புதிதாகப் பொறுப்பேற்றக் கொண்ட தாவெக அரசின் அமைச்சர்கள், உறுப்பினர்கள் உருப்படியான தகவல்களை பேரவைக்கு தராமல், வாய்க்கு வந்ததெல்லாம் வாக்கியம் என்பது போல் உருட்டி, பாட்டுக்கு பாட்டெடுத்துப் பாடி வருகின்றனர்.

சரித்திரப் புகழும், வரலாற்றுத் தொன்மையும் மிகுந்த தமிழ்நாடு சட்டப்பேரவை இன்று தற்குறி ஆட்சியாளர்கள் கையில் சிக்கி படாதபாடு படுகிறது.

சபை நாகரிகம், கண்ணியம் தெரியாமல், படித்து அறியாமல், உலறிக் கொட்டும் உறுப்பினர்கள், அவற்றை சரிபடுத்த உளுத்துப்போன முட்டுக் கொடுக்கும் சில அமைச்சர்கள்.

உடம்பெல்லாம் மூளை, மூளையெல்லாம் சிந்தனை என்று புகழப்பட்ட மூதறிஞர் ராஜஜி வீற்றிருந்த பேரவையில், “தேவதாசிகளாக கோயிலுக்கு நேர்ந்து விட்டு, கோயிலுக்கு சேவை செய்வது மாடுபரும புண்ணியம் என்றால், அந்த புண்ணியத்தை இனி உங்கள் குலப்பெண்கள் பெற்றுக் கொள்ளட்டுமே, “என சத்தியமூர்த்தி அவர்களைப் பார்த்து, வீரம் கொப்பளித்த சமூக நீதி வீராங்கனை டாக்டர் முத்துலட்சுமி ரெட்டி முழங்கியப் பேரவையில்,

“YOUR DAYS ARE NUMBERD” என்று முதலமைச்சர் அண்ணாவைப் பார்த்து, காங்கிரஸ் உறுப்பினர் விநாயகம் துடுக்காக வார்த்தை விடுத்தபோது விடுக்கென “MY STEPS ARE MESURED” பதில் சொன்ன சொல்லாட்சி வித்தகர் அண்ணா, அவங்கரித்த அவையில்,

“நடப்பு நிதியாண்டில் ஒதுக்கப்படும் தொழில் நிறுவனங்களில் ஏதேனும் ஒன்று எனது தொகுதிக்கு கிடைக்குமா?” என மாயவரம் உறுப்பினர் கிட்டப்பா எழும்பிய கேள்விக்கு, “கிட்டப்பா, வரும் தொழில் ஆண்டில் அது உங்கள் தொகுதிக்கு, கிட்டாதப்பா என நகைச்சுவை ததும்ப பதில் சொன்ன நாவண்மையாளர் தலைவர் கலைஞர் கோலோச்சிய பேரவையில்,

குடியரசுத் தலைவராக இருந்த சஞ்சீவ ரெட்டி அவர்களைக் கொண்டு, திறக்கப்படும் பெருந்தலைவர் காமராசர் படத்திற்கு கீழே பொருத்தமான வாசகத்தை கூறுங்கள் என்று முதலமைச்சர் எம். ஜி. ஆர் எதிர்க்கட்சித் தலைவர் கலைஞர் அவர்களிடம் கேட்க, “உழைப்பே, உயர்வு தரும்!” என தலைவர் கலைஞர் அவர்கள் எழுதிக்கொடுத்த வாசகத்தோடு இன்னும் அந்தப் படம் ஆரோக்கிய அரசியலுக்கு, சாட்சியாக நிற்கும் பேரவையில்,

அதே பெருந்தலைவர் காமராசர் மறைவின் போது, தமிழ்நாடு முதலமைச்சராக வீற்றிருந்த தலைவர் கலைஞர் அவர்கள் காமராசர் இறுதி மரியாதை நிகழ்விற்கு கொட்டும் மழையில் ஆற்றிய சேவைக்கு பேரவையில் நன்றி கூறிய ராஜாராம் நாயுடு அவர்கள், “காமராசருக்கு உடன் பிறந்தசகோதரர்களுக்கும் முதலமைச்சர் கலைஞர் அவர்கள் ஆற்றிய பணியைப் செய்திருக்க மாட்டார்கள். அரசியல் சூழ்நிலை எப்படி வேண்டுமானாலும் மாறலாம். ஆனால் முதலமைச்சரின் இந்த செயலை எங்கும், என்னும் நன்றியுடன் சொல்வேன்” என ஆற்றிய உரை இன்றும் தனது நினைவுப் பதிவேட்டில் சுமந்திருக்கும் பேரவையில்,

முதலமைச்சர் பேரவையில் உள்ளே நுழைந்தால், எதிர்கட்சித் தலைவர் எழுந்து நின்று மரியாதை செலுத்த வேண்டும். என பேரவை விதியியால் விளாசிட்தள்ளும் பேச்சுக்கள்.

நல்லவேளை முதலமைச்சர் வரும் போது, ராஜாதி ராஜ, ராஜகுல திலக, ராஜ கம்பீர், ராஜ மார்த்தாண்ட, பராக்! பராக்! என்று சொல்லாமல் விட்டாரே என்று சிரிப்பாய் சிரிக்கிறது தமிழ்நாடு!

ஒரு அமைச்சர் சூரியனுக்கே வேர்கிறதும் எனும் புது அறிவியல் விதியை முதலமைச்சரைப் புகழ்வதாக துதி பாடினார். அதற்கு முன்னாள் முதலமைச்சராக இருந்த நமது ஓ. பி. பன்னீசெல்வம் அவர்கள், “இதுவரை எவரும் நெருங்க முடியாத இடத்தில் தான் சூரியன் இருக்கிறார்” என்று வைத்த நச்சென்ற பதிலில் நமது திராவிடப் பேரரசு தளபதியவர்கள் சிரிக்கிறார்.

சார்புக்கடைக்கு கருணைமிகு வள்ளலார் பெயர் என்பது போல், அடிதடிக்கு பேர்போன, வழக்குப் பதிவான உருட்டுக்கடை புகழ் அமைச்சரொருவர் எகிறியடித்து, ஏகடியம் பேசுவதற்கு ஏசுநாதரைத் துணைக்கமைத்து, அன்பு மொழி, சமாதான மொழி என்கிறார் இவரால் அடிபட்டவர்கள் ஆழப்பதிந்த வடுக்களை இன்னும் தடவியபடி தாரை தாரையாய் வடிக்கின்றனர் கண்ணீர். அங்கே 59, இங்கே நாங்கள் எழுந்தால், என்

னாவது! என மிரட்டும் தொணியில் பேசி, பேரவைத் தலைவரின் கண்டனத்திற்குள்ளானார். அந்த 7 அடி வளர்ந்த.... அமைச்சர்.

சட்டமன்றத்தை பாட்டு மன்றமாக்கிய ஆளுங்கட்சி பாடும் பறவைகள், “ஆளும் வளரனும்! அறிவும் வளரனும்! அதுதாண்டா வளர்ச்சி! “எனும் பட்டுக்கோட்டையாரின் பாடலைப் பாடி நினைவுடக் கூடாதா?

உலகத் தமிழினத்தின் ஒப்பற்றத் தலைவர் கலைஞரின் பெயரை சொல்கிறார் ஒரு உறுப்பினர். அதற்கு பழைய சட்டமன்ற நடவடிக்கைகளில், எம். ஜி. ஆர் ஆட்சியில் இதே போன்று ஒரு உறுப்பினர் தலைவர் கலைஞர் அவர்களின் பெயரைச் சொன்ன போது, இடைமறித்த எம். ஜி. ஆர், “கலைஞர்” என்று சொல்லுங்கள். அவர் எனக்கும் தலைவராக இருந்தவர்” என்று சாட்ட சிப் பகர்ந்தார் அன்று அவையிலிருந்த நமது சாதாரண ராமச்சந்திரன் அவர்கள்.

பேசத் தெரியாமல் பேசுவதையெல்லாம் ஆளுங்கட்சி உறுப்பினர்கள் பேசியப்பின் அவை, அவைக்குறிப்பிலிருந்து நீக்கம் என்பது பேரவைத் தலைவரின் வாடிக்கையான செயலாகிப் போனது.

பேரவைத் தலைவர் JCD பிரபாகரன் JCB எந்திரம் போல் ஆளுங்கட்சி உறுப்பினர்களின் பட்டறிவை தூர் வார நினைத்து தோற்றுத்தான் போகிறார்.

என்ன செய்வது பேரவைத் தலைவரின் Mindvoice சொல்கிறதாம், ஆளுங்கட்சி உறுப்பினர்களைப் பார்த்து, “பிதாவே இவர்களுக்கு மன்னியும். தாங்கள் செய்கிறது இன்னதென்று அறியாதிருக்கிறார்களே! (பைபிள்). என்று.

அமைச்சர் புல்சி ஆனந்த் சொல்கிறார் அச்சம் என்பது முதலமைச்சரின் அகராதியில் இல்லையாம். அதுதான் கருரில் 41 பேர் இறந்த போது எடுத்த ஓட்டத்தில் தெரிந்ததே முதலமைச்சரின் நெஞ்சரம்.

எந்த கேள்விக்கும் முதலமைச்சர் பதில் சொல்ல மாட்டாரா? என நேருக்கு நேராக நெத்தியடிக்கேள்வி.

ஆதாரமற்றக் குற்றச்சாட்டுகளை அடுக்காதீர்கள் என மிடுக்காக எதிர்கட்சித் தலைவர் வைத்த வாதத்திற்கு, விழி மூடி யோசித்தும் விடை தெரியவில்லையாம் ஆளுங்கட்சி அமைச்சர்களுக்கு.

வழக்கறிஞர் வ. அன்புவாணன்
கழக கொள்கை
பரப்பு துணைச்
செயலாளர்



மொத்தத்தில் முதலமைச்சர் சுடச்சுட வடையைத்தான் சுடுகிறார் என ஒப்புதல் வாக்குமூலம் கொடுக்கிறார் ஆளுங்கட்சி அம்மணி ஒருவர்.

பெரும் நிதிப்பற்றாக்குறை! எங்கே தேடுவேன் பணத்தை! எங்கே தேடுவேன்? கஜானா காலி என்ற முதலமைச்சர், விவசாய கடன்களை முழுவதும் தள்ளாடி செய்யாமல், இழப்பீடுகளை தராமல், மாணவர்களின் கல்விக் கடன்களுக்கு பதில் சொல்லாமல், தேர்தல் அறிக்கையில் சொன்ன மகளிர் உரிமைத் தொகை ரூபாய் 2500 தராமல், வருடத்திற்கு ஆறு சிலிண்டர் வரவே, வராதா? என தாய்மாமர்களின் ஏக்கத்தை போக்காமல், வேலை வாய்ப்பற்ற பட்டதாரிகளுக்கு மாதம் 4000 உதவித்தொகை வழங்காமல், இன்னும் எத்தனை எத்தனையோ நிதி சார்ந்த திட்டங்களை செயல்படுத்தாமல், சட்ட மன்ற உறுப்பினர்களுக்கு இன்னோவா கார் வழங்குவாராம். என்னே இவரின் நிதிச்சுமையைக் கையாளும் திறன்?

நாங்கள் அரசியல்வாதிகளே அல்ல என்கிறார். அமைச்சர் புல்சி. (புதுவை பக்கமும் புல்சியை இப்படித்தான் சொல்கிறார்களாம்)

தேர்தல் ஆணையத்தில் நீங்கள் உங்கள் கட்சியை வேறொரு பதிவு செய்தீர்கள் என்று தரமான கேள்வி கேட்டார் நமது உறுப்பினர் கோவி. செழியன் அவர்கள்.

இங்கே கவன ஈர்ப்பு தீர்மானத்தை பற்றி சிந்திக்காமல் முதலமைச்சரின் கவனைத்தை ஈர்க்கும் துதிபாடல்களே மேலோங்கி நிற்கிறது.

இப்படி நாளொரு மேனி, பொழுதொரு நடப்பு என்பது போல், கோமாளிக் கூத்து நடைபெறும் தற்குறி தர்பாராகத்தான் இந்நாளைய பேரவை நடைபெறுகிறது.

வாக்களித்த மக்கள் வசைபாட தொடங்கியுள்ளனர்.

இவர்கள் இசைபாடும் செயலைத் தவிர்த்து, இனியதை நாட்டுக்குச் செய்ய, கடிவாளமாய் கருத்துக்கள் பகன்று, திரமான வாதங்கள் வைத்து, உரமான கேள்விக் கணை தொடுக்கிறார் எதிர்கட்சித் தலைவர் உதயநிதி அவர்கள்.

காலம் பதில் சொல்லும். காத்திருந்து விடை பெறுவோம்!



மாவீரன் ஒண்டிவீரன் 255 வது நினைவு நாளை முன்னிட்டு பல்லாவரம் சட்டமன்ற தொகுதியின் முன்னாள் உறுப்பினர் இ. கருணாநிதி மண்டல தலைவர் இ. ஜோசப் அண்ணாதுரை, அருந்ததி கட்சி மாநில பொதுச் செயலாளர் பா. தேவேந்திரன் ஆகியோர் பல்லாவரத்தில் அலங்கரித்து வைக்கப்பட்ட திருவுருவ படத்திற்கு மாலை அணிவித்து மலர் தூவி மரியாதை செலுத்தினார்கள். அதை தொடர்ந்து அன்னதானமும் வழங்கப்பட்டது அப்பொழுது வட்டக் கழக செயலாளர் பி. பரமசிவம் வட்டக் கழக நிர்வாகிகள் அருந்ததி கட்சி நிர்வாகிகள் உடன் இருந்தனர்